

## اُردو ڈرامے میں تانیشی عناصر

ڈاکٹر نورین روبی

شعبہ اردو، گورنمنٹ عائشہ پوسٹ گریجویٹ، لاہور

### FEMININE ELEMENTS IN URDU PLAYS

Noreen Rubi, PhD

Govt. Ayesha Post Graduate College (W), Lahore

#### Abstract

Urdu plays revolve around the issues which generally affect the common person. They widely covers socio-cultural, religio-economic and political issues. They have also focused the plight of woman in Pakistani society. Gender based discrimination is a common scene at public as well as private places. The Urdu play writers are conscious to this untold treatment meted out to women so they are writing plays dealing with this issue. The article presents an analytical study Urdu of plays focusing issues related to feminine world. The study also presents specimens of plays written by renowned authors of Urdu like Ashfaq Ahmad, Banoo Qudsia, Ismat Chughtai Amjad Islam Amjad, Younus Javed etc.

**Keywords:** Amanat Lakhvi, Nagar sabha, Alfred theatrical company, Syed Imtiaz Ali Taj, Ashfaq Ahmad, Banoo Qudsia, Ismat Chughtai Amjad Islam Amjad, Younus Javed

ڈرامہ یونانی لفظ ڈراما سے ہے، جس کا مطلب عمل کرنا یا کر کے دکھانا ہے، یعنی کرداروں کی حرکات و سکنات، چہرے کے تاثرات اور مکالمات کی ادائیگی سے قصہ یا کہانی بیان کرنا ہے۔ ڈرامے کے اجزائے ترکیبی میں پلاٹ، کردار، مکالمے اور مناظر، بنیادی عناصر کی حیثیت رکھتے ہیں۔ اُردو ادب میں تانیثیت کے حامل ڈرامے پر فرانسیسی ڈراما نگار لورکا کے اثرات نمایاں ہیں، جس طرح لورکا کے ڈراموں کا اصل موضوع عورت کی زندگی پر سماجی روایات کے اثرات کی عکاسی تھا، اسی طرح ان میں ہمیں اپنی تہذیبی و ثقافتی آوازیں سنائی دیتی ہیں۔ لورکا عورتوں کو راہبائیں بنانے کی شدید مذمت کرتا ہے۔ رضی عابدی نے عورت کے خلاف مروجہ استحصالی رویوں کو سماجی گھٹن کا نام دیا ہے، اُن کے خیال میں اس گھٹن کا اظہار تشدد اور جذباتی عدم توازن کی صورت میں ہوتا ہے۔ یہ قتل و غارت، فساد اور خون خرابے کی دُنیا ہے، جس میں ایک بیاعی ہوئی عورت کے لیے چاقو چل جاتے ہیں۔ پورے کے پورے خاندان تباہ ہو جاتے ہیں۔ رقابتیں ہوتی ہیں۔ نفرتیں ہوتی ہیں۔ کہیں ماں کے روپ میں اپنے بیٹے کو مرنے پر اکساتی ہے۔ (۱) عورت کی زندگی کے یہ تمام پہلو لورکا کی تانیثی فکر کی غمازی کرتے ہیں۔

اُردو میں فن ڈراما نگاری کا جائزہ لیں، تو ادبی سطح پر امانت لکھنؤی کے ڈرامے 'اندر سبھا' کو اولیت کا درجہ حاصل ہے۔ راجا اندر کے دربار میں گائے گئے ان گیتوں میں ہندی شاعری کی روایات کے گہرے اثرات تھے، جن کے تحت اظہارِ عشق عورت کی زبان سے کرائے جانے کی وجہ جذبات و احساسات میں نرمی اور نزاکت کے علاوہ عورت کی کمتری اور مرد کی برتری کا احساس شدید تر ہو جاتا ہے۔ اندر سبھا کی طرز پر ہی شیخ پیر بخش کانپوری نے ایک ناول 'ناگر سبھا' لکھا، بعد میں قائم ہونے والی شیخ فیض بخش کی فرحت انز تھیٹر یکل کمپنی نے کافی کھیل پیش کیے۔ حکیم حسن مرزا برق کا گلشن جانفزا، اور ماسٹر احمد حسین کا 'بلبل' بیمار جسے اُردو کا پہلا نثری ڈراما کہا جاتا ہے، پیش کیا گیا۔ اُردو تھیٹر کے باوا آدم دادا بھائی رتن جی کے ڈرامے 'نیرنگ عشق' اور 'بلبل و نہار' کو مقبولیت حاصل ہوئی۔ انفریڈ تھیٹر یکل کمپنی سے وابستہ ڈرامہ نگاروں میں مہدی حسن، احسن لکھنؤی اور پیتاب بنارسی کے علاوہ

آغا حشر نے بھی ڈرامے لکھے۔ آغا حشر کی ڈرامہ نگاری میں بلند آہنگی، مجرات مندی اور انفرادیت نمایاں ہے۔ ’سلور کنگ‘، ’خواب ہستی‘، ’یہودی کی لڑکی‘، ’تر کی حور‘، ’خونِ ناحق‘، ’ہیر حرص‘ اور ’رستم و سہراب‘ نے بڑی شہرت حاصل کی۔ ’رستم و سہراب‘ میں تہینہ کا کردار تانیشی شعور کا حامل ہے۔ وہ سماجی رسوم و رواج سے بغاوت کرتے ہوئے، مخالف ملک کے جری نوجوان رستم سے شادی کرتی ہے، پھر رستم کی عدم موجودگی میں اُس کے بیٹے سہراب کی پرورش کرتی ہے۔

سید امتیاز علی تاج کا ڈرامہ ’انارکلی‘ (۲) اُردو ڈراما نگاری میں ایک اہم موڑ ثابت ہوا۔ انارکلی حاکم اور کنیز کی روایتی کشمکش کی داستان ہے، اس کے نسوانی کردار، جہاں حسد و رقابت کا شکار ہیں، وہیں ان میں خیر و شر کی داخلی کشمکش بھی پائی جاتی ہے۔ انارکلی، چوں کہ کنیز ہے اور شہزادہ اُس پہ فریفتہ ہے، بادشاہ اسے اپنی سلطنت کے شایانِ شان نہیں سمجھتا اور اُسے زندہ دیوار میں چنوا دیتا ہے، اس کے برعکس شہزادہ، جو ولی عہد بھی ہے، اپنی تمام تر قباحتوں کے باوجود معاف کر دیا جاتا ہے، اسی طرح ’قرطبہ کا قاضی‘ میں ماں کی بے بسی اور قاضی کا انصاف کشمکش کی علامت ہیں۔ اس میں عشقیہ قصوں سے ہٹ کر روزمرہ زندگی کے مختلف مسائل، سیاسی و سماجی حالات کی عکاسی کے علاوہ فرد کے نفسیاتی مسائل اور الجھنوں کو موضوع بنایا گیا ہے، ڈاکٹر محمد سلیم ملک کا کہنا ہے :

”یہ انیسویں صدی کے آخری نصف حصے کی بات ہے کہ اُردو میں پہلے منظوم انداز میں اور پھر نثر میں ڈرامے لکھے گئے، بلکہ داستانوی، عشقیہ یا قدیم کہانیوں کو مبتذل اور عامیاندہ انداز میں اٹیچ پرپیش کیا جاتا۔۔۔ بیسویں صدی کی ابتدائی دہائیوں میں آغا حشر کی ذات چھائی رہی، انھوں نے آہستہ آہستہ ڈرامے کو داستان اور لوک کہانیوں سے معاشرتی زندگی کے مسائل تک لانا چاہا۔ طویل کورس اور گانوں کی کثرت ختم کی۔ منظوم مکالموں اور مقفیٰ و مسجع انداز کو ڈرامے سے الگ کیا اور اس طرح آغا حشر نے ڈرامے کے فن میں کئی اصلاحات کیں۔“ (۳)

ہجرت کے دوران ہونے والے خون ریز فسادات کی تباہ کاریوں سے کوئی بھی قلم کار متاثر ہوئے بغیر نہ رہ سکا، یہی وجہ ہے کہ فسادات اور قتل و غارتگری اور لوٹ مار کوڈرانا نگاروں نے اپنی تحریروں کا موضوع بنایا ہے۔ عصمت چغتائی کا ڈراما 'دھانی بانگمیں' میں ہندوستانی تہذیب اور کلچر کی عکاسی کی ہے۔ منہارن کی زبان سے فسادات کے دوران ہونے والی تباہی کا نقشہ کھینچا ہے، جوڑ کیوں کو چوڑیاں چڑھانے کے ساتھ ساتھ مسلمانوں پر ڈھائے جانے والے مظالم کی داستان سناتی ہے :

ہجرت کے دوران ہونے والے خون ریز فسادات کی تباہ کاریوں سے کوئی بھی قلم کار متاثر ہوئے بغیر نہ رہ سکا، یہی وجہ ہے کہ فسادات اور قتل و غارتگری اور لوٹ مار کوڈرانا نگاروں نے اپنی تحریروں کا موضوع بنایا ہے۔ عصمت چغتائی کا ڈراما 'دھانی بانگمیں' میں ہندوستانی تہذیب اور کلچر کی عکاسی کی ہے۔ منہارن کی زبان سے فسادات کے دوران ہونے والی تباہی کا نقشہ کھینچا ہے، جوڑ کیوں کو چوڑیاں چڑھانے کے ساتھ ساتھ مسلمانوں پر ڈھائے جانے والے مظالم کی داستان سناتی ہے :

”منہارن: (دہی ہوئی آواز سے) ہاں! ذرا باہر جا کر دیکھو تو سارا شہر جانو

مرگھٹ بنا پڑا ہے، گلیاں پر دی بھائیں بھائیں کر رہی ہیں۔

پڑوسن: ہا! کیا شو بھاتھی شہر کی، سب لٹ گئی منہارن: (پڑوسن سے) ارے! جب بھرے

بُرے گھراٹ گئے، سہاگنوں کی مانگیں اُجڑ گئیں، ماؤں کی کودیں خالی ہو گئیں تو پھر کیا رہ گیا۔

لکشمی: (پھر لرزنے لگتی ہے) منہارن جانو شہر میں ہیضہ کی طاعون پھیلی ہے، جس گھر سے

سنوین کی پکار آرہی ہے۔۔۔

منہارن: اری رہنے بھی دے بہنیا۔ یہ لڑائی ہے؟ مردوں کی لڑائی اسی کو کہتے ہیں، ارے

لڑنا ہے تو مردانگی سے خم ٹھوک کر میدان میں جا کے لڑو، اپنی بہادری کے جوہر دکھاؤ، یہ کیا کہ پاگل

بھیڑیوں کی طرح نہتے، بے کس عورتوں بچوں پر ٹوٹ پڑے، ما ری بوا، یہ لڑائی مردوں کی تو

نہیں۔“ (۴)

مرد کی حاکمیت والے معاشرے میں مرد اپنی غلطی اور خطا کو کبھی تسلیم نہیں کرتا، بل کہ عورت

عی کو مورد الزام ٹھہراتا ہے۔ حاکمیت کا نشہ اس پر اس حد تک طاری ہو جاتا ہے کہ وہ عورت کو انسان سمجھنے سے قاصر رہتا ہے، جو بات خلاف طبع محسوس ہوتی ہے، اُسے حکم عدولی، مزاج نا آشنائی اور رویے کی بد صورتی پر محمول کر کے انتقامی رویہ اختیار کرتے ہوئے عورت کو غم و غصے کا نشانہ بناتا ہے، مثلاً راجندر سنگھ بیدی نے ڈراما 'بے جان چیزیں' میں حاکمیت کے نشے میں چور مردوں کی کیفیات بیان کی ہیں، جو بات بات پر عورت کی عزت نفس کی دھجیاں بکھیرنے سے گریز نہیں کرتے، جس کا حتمی نتیجہ عورت کی بغاوت کی صورت میں نکلتا ہے، مذکورہ ڈرامے میں سلیمہ آڑے وقتوں میں اپنے شوہر کا ساتھ دیتی ہے لیکن قد وائی معمولی باتوں پر اُس کی سرزنش کرنا اپنا حق تصور کرتا ہے، اُس کا یہ عمل بالآخر سلیمہ کے لیے ناقابل برداشت ہو جاتا ہے :

’سلیمہ: (بلند آواز میں) خاموش! زبان سنبھال کر بات کرو۔ میں تمہاری منکوحہ عورت ہوں، بھگائی ہوئی نہیں۔ مجھے یہ بھی روز کی دانتا کلکل نہیں بھاتی۔ میں نے زندگی میں پہلی مرتبہ تمہاری زبان سے گالی سنی ہے۔ بس میں ایک بار بھی گالی برداشت نہیں کر سکتی، خوب ڈھنگ ہیں۔ باہر کہیں سے ڈانٹ ڈپٹ کھا کر آئے اور گھر آ گئے اور گھر آ کر لگے ایک کمزور اور ناتواں عورت سے اُلٹھنے، بڑے جواں مرد ہونا۔۔۔ (شدید غصے میں کانپتی ہوئی) بس بہادری یہی ہے نا۔ عورت پر ہاتھ اٹھانے لگے، اپنے گنوار پن کا مظاہرہ کرنے لگے۔ تم شاید بھول گئے ہو کہ آج کل تم جو کچھ بھی دکھائی دے رہے ہو یہ سب کچھ میری ہی وجہ سے ہے۔ بیس روپے مہینے کی پریکٹس نہیں تھی، سڑکوں پر مارے مارے پھرتے تھے اور کوئی پُرساں حال نہیں تھا۔ لو، اس سے پہلے میں تمہاری دھول مٹی سے پٹی ہوئی سڑک پر چل رہی تھی، آج میں اپنا پختہ اور راہِ راست اختیار کرتی ہوں اور تمہاری منحوس شکل تک دیکھنے کی روادار نہیں ہوں گی۔‘ (۵)

عصمت چغتائی متوسط طبقے کی عورت کی نفسیات اور جنسی الجھنوں اور مسائل کو اپنی تحریروں کا موضوع بناتے ہوئے انسانی تحت اشعور اور لاشعور کے تاریک پہلوؤں کو منظر عام پر لے آتی ہیں۔ مثلاً ڈراما 'ڈھیٹ' (۶) میں انھی پہلوؤں پر روشنی ڈالی گئی ہے۔ اشفاق احمد ایک طرف تو حقوق نسواں کی بات کرتے ہیں، لیکن وہ مرد کی حاکمیت کے بھی قائل ہیں، یہی وجہ ہے وہ مرد کی ہر کجی کے لیے کوئی نہ کوئی

توجیہ تراش لیتے ہیں۔

بانو قدسیہ کے ڈرامے 'سورج مکھی' کی آمنہ نے آنکھ کھولتے ہی اپنی ماں کو سُسرال اور شوہر کے جوڑو ستم کا نشانہ بنتے دیکھا، اس عورت کو اس حد تک بے بس کر دیا جاتا تھا کہ وہ اپنے اولاد کے حق کے لیے بھی زبان کھولنے سے قاصر رہی، اس کا المیہ یہ ہے کہ تمام زندگی ستم سہنے کے باوجود، جس اولاد کی خاطر سب کچھ برداشت کرتی رہی تھی، وہی اُسے اس کے بے بسی پر طعنہ زنی کرتی ہے :

”آمنہ: پھر تیرا فائدہ؟ نہ تو اپنے حق کے لیے لڑ سکے، نہ بچوں کے حق کے لیے کھڑی ہو سکے۔ تجھ سے تو بلی اچھی ہے۔۔۔ دیکھا ہے کبھی ذرا بلوٹلڑے کو ہاتھ لگاؤ تو کیسا پنچہ مارتی ہے۔۔۔ پر تو نے ہمیں دوسروں کے رحم و کرم پر چھوڑ دیا۔۔۔ کیسی ماں ہے تو۔“ (۷)

میرزا ادیب کے ڈرامے 'ساحل' میں بھی مرد کی حاکمیت کو ہدف تنقید بنایا گیا ہے۔ عورت کسی بھی مکتب فکر کی ہوشوہرا سے اپنا دست نگر اور ہر حکم کا پابند کرنا حق تصور کرتا ہے۔ ایسا مرد عورت کو برابری اور ہمسری کا درجہ دینے میں ناکام رہنے میں اپنی کمتری کے خوف سے یہ دفاعی میکانیت اختیار کرتے ہیں کہ جس سے کسی نہ کسی طرح اپنی برتری ثابت کر سکیں:

”دلیلی: میں نے محسوس کیا کہ ایک آزاد پیشہ عورت کسی مرد کی حمایت اور سرپرستی کے بغیر عزت و آبرو کی زندگی نہیں بسر کر سکتی، لیکن جو قیمت مرد اپنی حمایت اور سرپرستی کے لیے ہم عورتوں سے طلب کرتے ہیں، وہ اتنی خوف ناک ہے کہ موت اُس کے مقابلے میں مجھے دلکش دکھائی دیتی ہے۔“ (۸)

اجد اسلام اجد کے ڈرامے 'بازدید' کا ناصر اپنی بیوی روبینہ کے ساتھ ناروا سلوک کرتا ہے۔ معمولی معمولی بات پر اس کی تذلیل کرتے ہوئے اسے کم تر و کمزور ثابت کرنے کی کوشش میں لگا رہتا ہے، مثلاً ایک روز جب وہ چائے لے کر آتی ہے تو بُری طرح اُسے دھتکارتا ہے: ”ناصر: میرے سر پر کیا کھڑی ہو گئی ہو۔ رکھو اسے کہیں اور دفع ہو جاؤ یہاں سے، کتنی دفعہ کہا ہے چینی مجھے ایک

چھچھ چا پیسے نہ ایک دانہ کم نہ زیادہ، دیکھو کون ہے، جو بھی ہو کہہ دینا میں گھر پر نہیں ہوں۔“ (۹) اسی طرح یونس جاوید کے ڈرامے ’واوی پر خار‘ میں نجمہ اپنے شوہر کی لگائی گئی پابندیوں اور حاکمانہ رویے سے تنگ آ کر سر اپا احتجاج بن جاتی ہے :

”نصیر: کام سے منع کر رہی ہوں گی۔ ہے نا؟ نجمہ: خون جم گیا ہے شریانوں میں۔ کیا میرا وجود کسی دوسرے وجود میں فٹ ہے؟ اس لیے لائے تھے مجھے جیت کر۔ یہ محبت ہے یا انتقام؟ (رک کر) مرضی سے آسکتی ہوں نہ جاسکتی ہوں، نمل سکتی ہوں، حتیٰ کہ رو بھی نہیں سکتی۔ (رک کر) تم مرد ہو یا راکھ کا ڈھیر؟ (نصیر الدین چپ چاپ سیدھا کھڑا ہے)۔“ (۱۰)

مستنصر حسین تارڑ کے ڈرامے ’کالاش‘ کی زرگل جنگل میں رہنے کے باوجود بہ حیثیت عورت مسلسل دباؤ اور ذہنی اذیتوں سے تنگ آ کر اپنے شوہر کی حاکمیت کے ظلم کو توڑ ڈالتی ہے :

”زرگل: میں چاہتی ہوں کہ مجھے انسان سمجھو۔۔۔ جانور نہیں۔۔۔ سنو۔۔۔ غور سے۔۔۔ سن لو۔۔۔ میں کالاش کی لڑکی ہوں، میں نے تمہیں پسند کیا تھا، تمہیں پُنا تھا۔۔۔ پُنا تھا اور تمہیں چھوڑ بھی سکتی ہوں۔“ (۱۱)

عورت کو درپیش مسائل میں خانگی تشدد سرفہرست ہے۔ کبھی یہ تشدد بہن بھائیوں یا والدین کے ہاتھوں روپیہ پیسہ اور جائیداد کا حصول یا وٹہ سٹہ، بے جوڑ اور بدلے کی شادی اور وٹنی کے نتیجے میں ہوتا ہے، اس کی بہ نسبت گھریلو تشدد کی بدترین مثال شوہر اور سُسرال کے مظالم ہیں، جن کی انتہائی صورت لڑکی کو جلا کر مار ڈالنا، قتل کر دینا یا ناک، کان، چوٹی وغیرہ کاٹ دینا ہے، اس کی مثالیں ڈراما نگاروں کے ہاں کثرت سے ملتی ہیں، مثلاً امجد اسلام امجد کے ڈرامے ’لیکن!‘ میں لبتی کے شوہر انور کے اُس پر مظالم، شک اور مار پیٹ کو موضوع بنایا گیا ہے، ہر طرح کا ظلم برداشت کرنے کے باوجود والدین کی اکلوتی لاڈلی بیٹی کو ماں باپ سے ملاقات کی اجازت نہیں دی جاتی اور جب ماں باپ اُسے ملنے آتے ہیں، تو انھیں بے عزت کر کے نکال دیا جاتا ہے۔ (۱۲) بانو قدسیہ کے ڈرامے ’خانہ بدوش‘ کی مہر و شوہر کے اچانک غائب ہو جانے پر اس کی عدم موجودگی میں اس کی عزت کی پاس داری کرتی ہے،

اس کی ساس بھی یہی سمجھاتی ہے، زندگی کی بھاگ دوڑ کے لیے کام کے لیے نکلتی ہے، تاکہ دو وقت کی روٹی میسر آسکے، جب اس کی ساس دوسری شادی کرنے کا کہتی ہے، تو مہر و کے صبر کا پیمانہ لیریز ہو جاتا ہے :

”مہر و: (اب مہر و بیٹھ کر زانو پر سر رکھتی ہے اور رونے لگتی ہے) تو نے جب جب مجھے کوئی حکم دیا ماں، میں نے ضرور مانا۔۔۔ پر تو نے کبھی میرا امتحان لیا نہ چھوڑا۔۔۔ تو نے کہا دیکھ مہر و کام پر جانا تو آنکھیں جھگی میں چھوڑ جانا، باہر غیر مرد پھرتے ہیں۔۔۔ بول بتا۔۔۔ اتنے سال گزر گئے کیا میں نے کبھی کسی کو دیکھا باہر۔۔۔ کبھی آنکھیں ساتھ ہی لے کر نہیں گئی ماں، یہ تو کیا کہہ رہی ہے آج، جب میں آنکھیں ہی گھر چھوڑ گئی سدا۔“ (۱۳)

اسی طرح اصغر ندیم سید نے ڈراما ’دریا‘ میں عورت کو اپنے خاندان کی رسم و رواج کے ہاتھوں عورت کی بے بسی کو بیان کیا ہے۔ اولاد کے معاملات میں بھی اُسے کوئی اختیار حاصل نہیں ہوتا :

”بدھن: دستور ہے بخشو یہاں کا۔ چاہے نکاح کیوں نہ ہو۔ طلاق دینی پڑتی ہے۔ سیفل: اٹھ اٹھ سال کے قبضے والے بازو وارثوں کو واپس چلے گئے یہ تو حالی کل کی بات ہے۔۔۔ بدھن: دیکھ بخشو بھاگی بے وفائی کر کے بھاگی ہے، اُسے یہاں سے جانا ہوگا۔ جنمداں: اوئے یا نہ مئے بات تو مرد کی مانتی ہوگی جو لینے آیا ہے۔ بدھن: ہمیشہ سے ہوتا آیا ہے کہ جب کوئی پیچھے سے آیا۔ بازو کو اسی وقت اُس کے حوالے کر دیا، چاہے پانچ بچوں کی ماں کیوں نہ بن چکی ہو۔“ (۱۴)

سُسرال کے مظالم کے علاوہ جہیز کے مسائل بہت زیادہ اہمیت اختیار کر جاتے ہیں، حتیٰ کہ چولہا پھننے کے نام پر کئی لڑکیاں زندہ جا دی جاتی ہیں، اسی طرح لڑکی کی شادی، ورنہ بد لے کی شادی، بے جوڑ بچپن کی سنگتیاں وغیرہ، جیسے خود ساختہ مسائل بہت سے لوگوں کی زندگیاں برباد کر دیتے ہیں۔ اشفاق احمد نے ڈراما ’غریب شہر‘ (۱۵) میں ماں کی انتھک محنت اور قربانی، باپ کی عدم توجہی کے مسائل کو موضوع بنایا ہے۔ ساس بہو کے ذریعے اپنی بیٹی زرینہ کے لیے اس کے سُسرالی رشتے داروں



کی تو اضع کا تقاضا کرتی ہے، وہ بیٹے اور بہو کی محبت و قربت کو ذرا بھی برداشت نہیں کرتی۔ ہمیدہ کی کہانی، اُستانی راحت کی زبانی (۱۶) میں غریب گھرانے کی خوب صورت لڑکی شادی کی انگلوں کے خواب آنکھوں میں سجائے جھیز اور وسائل کی عدم دستیابی کی وجہ سے مسلسل ٹینشن اور ذہنی دباؤ کی وجہ سے اگلی دُنیا سدھا جاتی ہے، اس کی ماں تمام عمر کی کمائی جھیز کی تیاری اور اچھے رشتے کی آس میں بتا دیتی ہے، لیکن اپنی زندگی کا واحد سہارا اپنی بیٹی سے ہاتھ دھو دیتی ہے۔ ڈراما 'میل ملاپ' میں کلثوم والدین کی لاڈلی بیٹی ہے ماں باپ بڑے ارمانوں سے، جس کا گھر بساتے ہیں، لیکن اپنی بیٹی سے ہمیشہ کے لیے ہاتھ دھو بیٹھتے ہیں :

آخری خط کے بعد مجھے ظفر کا خط ملا کہ تیل کا چولہا پھٹ جانے سے کلثوم کی موت واقع ہو گئی ہے اور اب اُس کا پاسپورٹ کبھی بھی نہ بن سکے گا۔  
خالد: کلثوم مر گئی سجاد۔

سجاد: پتہ نہیں یہ تیل کا چولہا تھا یا کلثوم کی پشیمانی کے آنسو تھے یا نائیلون کا لباس تھا یا کسی کی بددعا تھی یا ترس کی محبت کا کوند تھا، جو چار مہینے تک آہوں کی ہواؤں پر ہلتا رہا اور پھر سب کچھ راکھ میں تبدیل ہو گیا۔ (۱۷)

بانو قدسیہ کے ڈرامے 'جنگل کی آگ' (۱۸) میں ماں بہن کی طلاق کا بدلہ لینے کی خاطر اپنے بیٹے کی شادی فاطمہ سے کرتی ہے، تاکہ اسے طلاق دلواسکے۔ اپنے گھر کی خواہش ہر لڑکی کے دل میں ہوتی ہے، لیکن سُسرال میں جب اُس کی حیثیت کو تسلیم نہیں کیا جاتا، تو یہ احساس شدید تر ہو جاتا ہے، میرزا ادیب کے ڈرامے 'اپنا گھر' (۱۹) کے صفیہ اور شائستہ ایسے ہی دو کردار ہیں، جو گھر کی شدید خواہش رکھتی ہیں۔ صفیہ کی خاموشی، جب اس کے میاں کو کھٹکتی ہے، تو وہ اُسے اپنا حال دل بیان کرنے کے لیے کہتا ہے جب وہ اپنا مدعا بیان کرتی ہے، تو میاں بیوی کی گفت کو ہر شادی شدہ جوڑے کے مابین پیدا ہونے والی تلخی کی نشاندہی کرتی ہے۔ شوہر اور سُسرال والے عورت کو اس کا جائز مقام دیں، تو ایسے مسائل کم ہوتے ہیں، جب کہ ہمارے معاشرے میں عورت کو اس کی مرضی و خواہش کے مطابق ماحول

دینے کی بجائے اُسے بے جا دھونس اور حاکمیت کے زیر اثر کچلنے کی کوشش کی جاتی ہے۔ لڑکیوں کی شادی کے مسائل، بردکھاوا، جہیز وغیرہ بہت سے ایسے مسائل ہیں، جو لڑکیوں کی عزت نفس کچلنے کا سبب بنتے ہیں۔ رضیہ فصیح احمد نے 'کاربرائے فروخت' میں اس سماجی برائی کا کارکی خرید فروخت کے ساتھ موازنہ کیا ہے:

”پرویز: (تہقہہ لگا کر) واہ واہ \_\_ خوب! آپ کے ہاں کاریں دکھانے کا رواج نہیں خوب کہا۔ (پھر بنتا ہے) بھئی بڑی ہی مزے دار بات ہے (چچا اور ڈاکٹر ایک دوسرے کی طرف دیکھ کر سر بلاتے ہیں) مگر نعیم صاحب بغیر دیکھے کوئی کار کیسے خرید سکتا ہے؟

نعیم: بغیر دیکھے لڑکیاں بیاعی جاسکتی ہیں تو کاریوں نہیں خریدی جاسکتی، کار تو پھر بے جان چیز ہے، اس کی عادتیں خصلتیں اتنی پکی نہیں ہوتیں، دوسرے اسے اوور ہال بھی کر لیا جاسکتا ہے۔  
پرویز: آپ کار کا مقابلہ لڑکی سے کیوں کرتے ہیں، اگر کار کے ساتھ بھی کوئی اتنی ذہن دولت دے جتنی لڑکی کے ساتھ دی جاتی ہے تو یقیناً اسے بھی لوگ بغیر دیکھے اٹھالے جائیں۔  
نعیم: کار کے ساتھ ذہن دولت نہیں دی جاتی تو اس کا یہ مطلب نہیں کہ آپ اُس کو ڈیل بھر کے ذلیل کریں؟

پرویز: ذلیل کرنے سے آپ کا کیا مطلب؟

نعیم: یہی کار کے بارے میں بے حد ذاتی سوال، کتنے میل چلی ہے، کون کون مالک رہ چکے ہیں، انجن کھولا گیا ہے یا نہیں، ایک گیلن میں کتنے میل چلتی ہے اور صرف مالکوں نے چلائی ہے یا اور لوگ بھی ہینڈل کرتے رہے ہیں؟ میں سمجھتا ہوں کہ کوئی شریف کار اس قسم کے سوال کسی قیمت پر بھی برداشت نہیں کر سکتی۔“ (۲۰)

معاشرتی حوالے سے دیکھیں تو ظالم اور اذیت پسند شوہروں سے، جب عورتیں خلع لیما چاہتی ہیں یا طلاق کا تقاضا کرتی ہیں، تو انھیں بڑی مشکلات میں الجھا دیا جاتا ہے، جیسے امجد اسلام امجد ڈرامے 'بازوید' (۲۱) میں نذیر اپنی بیٹی کی جان خلاصی کے لیے جب ناصر سے اُسے طلاق دلوانے کا

تقاضا کرتا ہے، تو ناصراً سے کھلم کھلا دھمکی دیتا ہے کہ قانون کا دروازہ، اگر کھکائے گا بھی، تو صرف ذلت و رسوائی ہی اُس کے حصے میں آئے گی اور خبروں کی سرخیاں، اگر بننا چاہتے ہو اور وکیلوں کے ہر طرح کے سوالات کا جواب دے سکتے ہو، تو ضرور عدالت سے رجوع کرو۔

چودھریوں، وڈیروں، زمینداروں، ٹھیکیداروں وغیرہ کے مظالم کو بہت سے ڈرامہ نگاروں نے موضوع بنایا ہے، مثلاً ’دُکھوں کی چادر‘ امجد اسلام امجد نے چودھری نواز نام نہاد دستاویز نچے شملے کی بد صورتی کو بیان کیا ہے۔ چودھری نوازش کو اپنی عزت تو عزیز تر ہوتی ہے، لیکن غریب گاؤں والوں کی عزت سر عام تارتا کر کے اپنی چودھراہٹ کے نشے کی تسکین کا سامان کرتا ہے :

”(بازار میں مہر دین، کمال دین اور جمال دین کی لاشیں پڑی ہیں، اُن کے قریب بختو جمیلہ اور زینت سکتے کے عالم میں کھڑی ہیں۔ نواز گاؤں والوں کے سامنے تقریر کرتا ہے)،

نواز۔۔۔ ان کو اچھی طرح دیکھ لو گاؤں والو، ان کی ذلیل شکلیں اور جان لو کہ چودھری کی حویلی کی طرف میلی آنکھ سے دیکھنے کا نتیجہ کیا ہوتا ہے (عورتوں کی طرف اشارہ کرتا ہے) اُتار دو، ان کے سروں سے چادریں اور گھماؤ ان کو سارے گاؤں میں۔ گھسیٹو ان کو بالوں سے پکڑ کر،

بختو۔۔۔ نہیں نہیں نہیں، چودھری جی، یہ ظلم نہ کرو۔ (بختو اور اُس کی بیٹیاں چیختی اور فریاد کرتی ہیں، مگر اُن کے سروں سے کپڑے اُتار کر انہیں دھکے دے کر چلنے پر مجبور کیا جاتا ہے۔ گاؤں والے خوف سے سہمے کھڑے ہیں۔ ایک آدمی ذرا سا آگے بڑھنے کی کوشش کرتا ہے، کئی بندوقیں اُس کی طرف اٹھتی ہیں)۔“ (۲۲)

اسی طرح ڈراما ’وارث‘ (۲۳) میں چودھری انور نختو کی بیٹی جیراں کو اٹھو الینا ہے، جس کے بعد جیراں بے حرمتی کے بعد مار ڈالتا ہے، گاؤں والوں کو کنویں میں اُس کی لاش ملتی ہے، انصاف کا طالب بختو انصاف کے لیے قانون کا دروازہ کھٹکھٹاتا ہے، لیکن دھمکیوں سے اس کا منہ بند کر دیا جاتا ہے۔ یونس جاوید نے ڈرامے ’واہی پر خار‘ (۲۴) میں زمینداروں کی فطرت بیان کی ہے کہ اُن کے نزدیک زمین جائیداد کے اہمیت سب رشتوں سے اہم ہے، جائیداد کی خاطر وہ اپنی سگی اولاد کو بھی

بھینٹ چڑھا دیتے ہیں۔ ڈراما 'شابلہ کوٹ' میں بھی وڈیروں زمین داروں کی زندگی کے تضادات اور منافقانہ رویوں کی عکاسی کی ہے :

”سرفراز: میں نے بھی وہی کیا لبا جو ہر طاقت ور شخص کرتا ہے، پہلے طاقت اور انصاف اپنے ہاتھ میں لیتا ہے اور پھر پچھتااتا ہے، دیکھتا نہیں لبا ساری دُنیا کا یہی چلن ہے۔ تمام چودھری، سردار، نمبردار، پہلے مزارع کی بیٹی کو بے آبرو کرتے ہیں، پھر اسی مزارع کو جہیز بنا کر دیتے ہیں کہ بیٹی کا ڈولا گھر سے نکالے۔“ (۲۵)

اجد اسلام احمد نے اپنے ڈرامے 'دُھند کے اُس پار' (۲۶) میں خواتین کو گھر سے باہر ہر اس کے جانے پر روشنی ڈالی ہے کہ کسی کی طرح نازیبا جملوں، حریص نگاہوں کا سامنا کرنا پڑتا ہے:

”جنا۔ یوں بھی ہمارے معاشرے میں جب کوئی لڑکی گھر سے باہر نکلتی ہے، تو اُسے پتہ ہوتا ہے کہ بے شمار آنکھیں اُس کا ایکسرے لینے کو تیار ہوں گی۔ سوعادت سی پڑ جاتی ہے۔ کتوں کے بھونکنے سے قافلے رُک تو نہیں جاتے نا۔“ جنسی ہوس پرستی کے حوالے سے باتوں کی بارش میں بھیکتی لڑکی، اہم ڈراما ہے، اس میں کم سن اور نوجوان لڑکیوں کو جنسی ہوس پرستی کا نشانہ بنانے والوں پر کڑی تنقید کی گئی ہے۔ نوجوان بچیوں کے ساتھ بدکاری کرنے والوں پر قانون کی گرفت ڈھیلی رہتی ہے۔ ایک کانڈ چننے والی لڑکی کے بے آبرو کرنے والا جھوٹے گواہوں اور جھوٹی رپورٹوں کے سہارے معزز رہتا ہے، اگرچہ پورا بازار اس واقعے کا گواہ ہوتا ہے، لیکن سچ بولنے سے ہر کوئی گریز اس ہے۔ جنسی ہوس پرستی کی شکار ہونے والی اس لڑکی کو ہر اوباش لوٹنا چاہتا ہے کوئی ہمدردی اور کوئی مدد کے بہانے، اس کے حق میں کوئی دینے کو تیار ہوتا، لیکن جسم کے بدلے مشروط کوئی بھی اُسے انصاف نہ دے سکی :

”بولی۔ کیا شرط ہے، شرط یہ ہے کہ تم۔۔۔ بس سمجھ جاؤ، دیکھو۔۔۔ مان جاؤ اس طرح تمہیں ایک گواہ بھی مل جائے گا ورنہ۔۔۔ ورنہ تمہیں میرے خلاف بھی کوئی ضرورت پڑے گی اور کوئی بھی تمہارے حق میں کوئی نہیں دے گا۔۔۔ تم چاہو تو بغیر پیسے کے بھی گواہ خرید سکتی ہو، پھر اندھیرا اور گھنا ہو گیا۔۔۔ یکدم جھونپڑی کے باہر کتے آپس میں لڑ پڑے اور لڑتے لڑتے اندر آ گئے انہوں نے

جھونپڑی کا ستیاناس کر دیا، کچھ بھی سلامت نہ رہا۔۔۔ ساری جھونپڑی تنکا تنکا ہو گئی۔ وہ جو اُس کا گواہ بن کر آیا تھا اُسے وقت کی عدالت کے احاطے میں پھیلی رات کے سنائے میں بے بس چھوڑ کر چلا گیا اور پھر وہ گھٹنوں میں سر دیے بیٹھی سوچ رہی تھی کہ اب اس کی کوئی کون دے گا۔“ (۲۷)

پاکستانی معاشرے میں لڑکیوں کا اغوا ایک گھناؤنی سماجی بُرائی ہے اور جس لڑکی کے ساتھ اغوا کا دھبہ لگ جائے وہ زندہ درگور ہو جاتی ہے۔ معاشرہ اُسے جینے نہیں دیتا، بے قصور ہونے کے باوجود اپنے پرانے ہر طرح کے لوگوں کی نظریں اور زہر نچھے جملے اس کی رُوح کو پارہ پارہ کر دیتے ہیں۔ امجد اسلام امجد کے ڈرامے ’وارث‘ میں فتح شیر سکندر کی منگ زہرہ کو اٹھالے جاتا ہے، لیکن کوئی اس کو نہیں پوچھتا، اسی طرح ڈراما ’دُھند‘ کے اُس پارے میں اوباش لڑکے حنا کو اغوا کر لیتے ہیں، اس بات کا صدمہ تو حنا کو ہوتا ہی ہے، مگر درد اُس وقت بڑھتا ہے، جب اپنوں کے جملے سنتی ہے۔ بانو قدسیہ کے ڈراما ’دیمک‘ (۲۸) میں بہنوں بیٹیوں کو سر بازار چھیڑنے پر اکثر مرد تیخ پا ہو جاتے ہیں اور مرنے مارنے پر تمل آتے ہیں، اسی خون خرابے کے ڈر سے تمام اہل علاقہ مشترکہ طور پر لڑکیوں ہی کی سرزنش کرتے ہیں۔ ’پیام کا دیا‘ میں بانو قدسیہ نے اغوشدہ عورتوں اور گھر سے بھاگنے والی عورتوں کے موضوع پر لکھا ہے۔ مزید برآں، اُن کے خیال میں عورت کی ہجرت اُس کے اپنے گھر سے سُسرال کی طرف ہوتی ہے وہ واپسی کی راہیں مسدود کر دی جاتی ہیں، ایسی عورتوں کی حالت بھی اغوشدہ عورتوں کی سی ہوتی ہے، جن کا کوئی پرسان حال نہیں ہوتا:

”آپا: اپنے سیاہ بختوں کے ساتھ، اپنی بد نصیبی کے ساتھ۔ ہم جیسوں کو کوئی بھگا کر نہیں لے جاتا۔ ہم خود بھاگتی ہیں۔ کبھی ماں باپ کے گھر سے، کبھی سُسرال سے، کبھی کوٹھے سے، کبھی بندی خانے سے۔۔۔ ہمارے ساتھ بانہہ پکڑ کر کھال ٹپانے والا بڑین کا ٹکٹ خریدنے والا، کسی حق والے گھر میں لے جا کر بٹھانے والا کوئی نہیں ہوتا، ستارہ ہم جب بھی بھاگتی ہیں۔۔۔ اکیلی۔۔۔ اپنے سیاہ نصیب کا ہاتھ تھام کر۔۔۔ ہمیں بھگانے والا کوئی نہیں ہوتا ستارہ۔“ (۲۹)

اسی طرح ناکام معاشقے، گھر سے فرار، جسم فروشی، ناجائز تعلقات، معاشقے، شادی کے جھانسون میں لڑکیوں کو پھانسا جھوٹی محبتوں کے وعدے وغیرہ عورت کے جذباتی استحصال کی بد نمائش ہیں، منٹو کے ڈرامے 'اکیلی' میں یہی موضوع نمایاں ہیں :

”وہ مرد عورت کو کیا جانے جسے پلیٹ فارم پر کھوئے نکت کی طرح ایک عورت مل گئی ہو۔ میں جو کچھ چاہتی ہوں مجھے معلوم ہے۔ آج سے دو برس پہلے جب میں گھر سے بھاگ کر سونے اور چاندی کے چور موہن کے ساتھ ایک ریل گاڑی میں سوار ہوئی تھی اُس وقت میرے دل میں جس بات کی چاہ تھی مجھے اب بھی یاد ہے۔ اور سچ پوچھئے تو وہی نامکمل چاہ۔ وہی پیاسی خواہش میرے اندر تڑپ رہی ہے۔ وہ الفاظ، جو میری زبان کی نوک پر آ کر جم گئے تھے، پکھل کر باہر نکلنے کے لیے بیتاب ہیں۔ میں اکیلی ہوں۔“ (۳۰)

اسی طرح اشفاق احمد کے ڈرامے 'آوارہ اور آواری' (۳۱) کی نوری کو بھی علاقے کا حکیم بہلا پھسلا کر ناجائز بچے کی ماں بنا دیتا ہے، لیکن اُس کی اس حرام کاری پر احتجاج بیوہ ماں کے بس کی بات نہیں۔ چارونا چارنوری کے ناجائز بیٹے کو تسلیم کرنے پر مجبور ہو جاتی ہے۔ اسی طرح ڈراما 'اشتباہ نظر' (۳۲) کا ماسٹر گاؤں کی تخیلاتی ذہن کی حامل فیروزہ کو اپنے عشق کے جال میں پھانس کر شہر جا کر شادی رچا لیتا ہے اور فیروزہ تمام عمر باغوں اور کھیتوں میں اُس کی یاد کے سہارے پرندے اُڑتی پھرتی ہے۔ ماسٹر اُسے پاگل لڑکی کا نام دے کر بیوی کے سامنے سرخرو ہو جاتا ہے۔ ماسٹر ایک طرف اپنی بیوی کا اعتماد حاصل کر کے اُسے دھوکے میں رکھتا ہے اور بیوی کو اُس کے سامنے محض بے جان روح ثابت کرنے کی کوشش کرتا ہے۔ دھوکا دے کر خود کو بڑا ہشیار سمجھنے والا دوسروں کو نہیں، بل کہ اصل میں اپنے آپ کو دھوکا دے رہا ہوتا ہے۔ ناجائز تعلقات اور معاشقے کے موضوع پر عصمت چغتائی کے ڈرامے 'شیطان' میں بھی شوہر کی بے حسی کو بیان کیا کہ کس طرح بیوی کی تمام تر محبت اور خلوص کو اپنے معاشقے کی بھینٹ چڑھانے والا دوسرے کی بیوی کو لے اُڑتا ہے اور جب اُس کی اپنی بیوی پر ڈورے ڈالے جاتے ہیں تڑپ اُٹھتا ہے۔

سماجی سطح پر دیکھیں تو باپ کی بے راہ روی، عیاشی اور معاشقوں کا ردِ عمل اولاد کے ہاں بڑا شدید ہوتا ہے۔ لڑکیاں عدم اعتمادی کی شکار ہو کر مردوں سے نفرت کرنے لگتی ہیں، کیوں کہ وہ لاشعوری طور پر باپ سے خائف و متنفر ہوتی ہیں۔ اشفاق احمد کے ڈرامے 'زود پشیاں' میں لیلیٰ اسی قسم کی صورت حال سے دوچار ہے۔ ماں باپ کی عدم توجہی، معاشقے اور دوستانے اولاد کا جذباتی سطح پر استحصال کا سبب بننے کے علاوہ ان سے نارمل زندگی گزارنے کے تمام مواقع چھین لیتے ہیں۔ مرد اپنی برائیوں کو برائی نہیں سمجھتا، بل کہ اس نے ہمیشہ انہیں کسی نہ کسی من گھڑت اصول کی آڑ میں کیونجیوں کیا ہوتا ہے۔ زندہ رہنے اور خوشیوں کے تمام مواقع اپنے لیے جائز متصور کرتا ہے اور عورت کو محض کولہو کے بیل کی طرح گھرداری اور بچوں تک محدود کر دینا ہی سب کچھ قرار دیتا ہے۔ شوہر کے تشدد سہنے والی عورت کو اولاد کی ناراضی مول لینا پڑتی ہے۔ اولاد کسی طور پر نہیں چاہتی کہ ماں خاموشی سے تشدد سہے، بل کہ وہ بغاوت کی خواہاں ہوتی ہے، عموماً دیکھنے میں آیا ہے کہ سمجھوتہ کرنے والی عورت زیادہ استحصال کا شکار ہوتی ہے۔ شوہر اس کے خلاف اولاد کے ذہن میں بھی زہر بھر دیتا ہے :

”لیلیٰ۔۔۔ کونسی قربانیاں مئی کونسی؟ بچپن میں جب کبھی ابو آپ کو مارتے تھے تو میں کئی کئی رات نہیں سوتی تھی۔ پھر میں نے دیکھا۔ آہستہ آہستہ مجھ پر گھلا، آپ میرے لیے قربانیاں نہیں دے رہی تھیں۔ دولت اور آسائش آپ کو بھی CORRUPT کر رہی تھی۔ آپ میں مقابلے کی قوت نہیں رہی تھی۔ ماں کی کوڈ میں بڑا تحفظ ہوتا ہے۔ بڑی مہربانی ہوتی ہے، لیکن آپ اور ڈیڈی تو ہاتھ اور دستانے تھے۔“ (۳۳)

یونس جاوید کے ڈرامے 'گھنی چھاؤں' (۳۴) میں باپ کی بے راہ روی کو موضوع بنایا گیا ہے، جرائم پیشہ افراد کی اولاد، جس سماجی نفرتوں کا شکار ہوتی ہے وہ ناقابلِ بیان ہے۔ احساسِ جرم اُن کی گھٹی میں ہوتا ہے، لوگوں کی طنز یہ نظریں تمام عمر اُن کا پیچھا کرتی ہیں اور اُن کا تعارف اُن کی شخصیت

کی پہچان کی بجائے ماں باپ یا بڑوں کے جرائم بنتے ہیں۔ ’گھنی چھاؤں‘ کی زینب اپنے بیٹے موتی کو جرائم کی دنیا سے بچانے کی ہر ممکن کوشش کرتی ہے، لیکن ناکام رہتی ہے۔ ڈاکو ہونے کی وجہ سے وہ جنگلوں میں مارا مارا پھرتا ہے، ایک روز، جب گھر آتا ہے، تو اپنی جواں سال بیٹی کو دیکھ کر احساسِ ندامت سے دوچار ہوتا ہے۔

اُردو ڈراما نگاروں نے گھر کی دال روٹی کی خاطر گھروں میں کام کرنے والی محنت کش عورتوں اور ملازموں کے مسائل کی عکاسی بہت سے ڈراموں میں کی ہے۔ غربت و افلاس میں پلنے والے بچے، جب ماں کی محبت و شفقت سے محروم رہ جاتے ہیں، تو ان کی شخصیت کا خلا زندگی کی محرومیوں میں کئی گنا اضافہ کر دیتا ہے۔ ماں سے دوری کے نتیجے میں پیدا ہونے والی محرومی اشفاق احمد کے ڈرامے ’بندر جاتی اور ماتتا‘ (۳۵) میں نظر آتی ہے۔ شمو کا کرب اسی کمی کی طرف اشارہ ہے۔ پست ذہنیت مرد کی ترجمانی کی گئی ہے جس کے خیال میں اس طرح ملازمت پیشہ خواتین کو ہراساں کیے جانے کے تمام مواقع سے فوائد اٹھایا جاتا ہے، خواہ واقف کار ہو یا ان جان اس کے ساتھ خوشی گپی اور خوش وقتی مذکورہ افراد اپنا حق تصور کرتے ہیں۔ ڈراما ’سنگل اور سنگل بینڈ‘ (۳۶) میں اعلیٰ تعلیم یافتہ لڑکیوں کی زندگی کی مشکلات کی عکاسی پائی جاتی ہے۔ اعلیٰ تعلیم یافتہ لڑکیوں کو معاشرہ خوش دلی سے قبول نہیں کرتا۔ اعلیٰ تعلیم یافتہ لڑکوں کی تعداد روز بہ روز کم ہوتی جا رہی ہے، اس لیے کم پڑھے لکھے عام طور پر اپنی کم تری کا ازالہ تعلیم یافتہ لڑکیوں کو ذہنی اذیت اور نفسیاتی دباؤ کی صورت میں دے کر کرتے ہیں کیوں کہ لاشعوری طور پر انھیں بیوی کے اپنے اوپر حاوی ہونے کا خوف محسوس ہوتا ہے، اسی لیے اپنے احساسِ کم تری کو نام نہاد برتری کا نام دے کر مختلف حیلے بہانے سے اسے پریشان کرتے ہیں۔

مخلوط تعلیم، جہاں وقت کی ضرورت بھی ہے اور طلبہ و طالبات میں خود اعتمادی کی منظر بھی، یہ بہت سے مسائل کی آماجگاہ بھی بن جاتی ہے، خصوصاً لڑکیوں کے لیے انھیں اپنے ہم مکتبوں کے علاوہ اساتذہ اور درجہ چہارم کے ملازمین کی جانب سے ہراساں کیے جانے کے مسائل کا سامنا کرنا پڑتا ہے، مثلاً ڈراما ’پھول والوں کی سیر‘ (۳۷) میں ڈین آف فیکلٹی طالبہ نیلوفر کو ہراساں کیے جانے کی درخواست کے حوالے سے میننگ میں باہمی مشاورت سے نتیجہ اخذ کرتے ہیں کہ اس کی جتنی بھی



مذمت کی جائے کم ہے۔ وقت کے بدلنے تقاضوں کے ساتھ تعلیم کی اہمیت و افادیت بڑھتی جا رہی ہے۔ تعلیم صحت مند معاشرے کی بنیاد ہے۔ دوسرے قدم (۳۸) کی ماں فرحت محض اس لیے اپنی بچیوں کو پڑھانا چاہتی ہے کہ اُس کی دانست میں رشتے اچھے پڑھے لکھے گھرانوں کے آئیں گے اور لڑکیوں کا مستقبل سنور جائے گا۔

حمید کاشمیری کا ڈراما 'کافی ہاؤس' کماؤ لڑکیوں کی شادی سے پیدا ہونے والے مسائل کی عکاسی کرتا ہے۔ گھر کی کفیل ہونے کی وجہ سے بعض والدین مجبوراً انھیں بیاہنا نہیں چاہتے، بعض خود مختاری کے نشے میں اپنی آزادی کی سلبی متصور کرتے ہوئے شادی سے اجتناب کرتی ہیں، تو کچھ لالچی لوگ تنخواہ کی خاطر رشتے طے کرتے ہیں :

”لیکن بیٹی بیٹی ہوتی ہے، بیٹا نہیں بن سکتی، چاہے کچھ بھی کر لے اور کتنا ہی کمالے۔ بہن کو ایک نہ ایک دن بیاہنا ہی پڑتا ہے۔“

صفیہ: لوگ کون ہوتے ہیں امی، وہ میری ذات میں سو طرح کے کیڑے نکالتے ہیں، میرے کریکٹر پر شبہ کرتے ہیں اور مجھے بیاہنا بھی چاہتے ہیں آخر کیوں انہوں نے کبھی آپ سے یہ نہیں کہا کہ وہ شادی کے بعد مجھے نوکری سے منع کریں گے۔

امی: نہ کریں سُسرال والوں کی مرضی پر ہوتا ہے۔

صفیہ: واہ کیا بات ہوئی آخر میری مرضی بھی تو کوئی چیز ہے۔

امی: تو مرو پھر اپنی مرضی ہی کرو، مجھے کیوں ستاتی ہو، لوگ یہ تو نہ کہیں کہ میں نے کمائی کے لیے تمہیں بٹھا رکھا ہے۔“ (۳۹)

احمد فراز کے منظوم ڈرامے 'میرے خواب ریزہ ریزہ' (۴۰) میں بھی نوکری پیشہ لڑکیوں کی شادی کے مسائل کی تصویر کشی ملتی ہے۔ خالدہ گھر کی واحد کفیل ہے، بوڑھے والدین کا واحد سہارا ہے، جب حالات سے تھک جاتی ہے، تو خلاؤں میں گھورتی رہتی ہے، اُسے گم سم دیکھ کر بوڑھا بابا شدید کرب سے گزرتا ہے اور بعض اوقات تنگ آکر اُسے بُرا بھلا کہتا ہے۔ خالدہ مصور کی دل فریب باتوں میں آکر دل دے بیٹھتی ہے، اُس میں جاگنے والے ارمانوں کی گنگناہٹ، بوڑھا بابا سن لیتا ہے

اور آنے والے وقت کے خوف سے لرزاں ہے، مصور خالدہ کو محبتوں کی پینگیں بڑھا کے چھوڑ جاتا ہے، خالدہ کے دیر سے گھر آنے پر بوڑھا اُسے نوکری پر جانے سے روکتا ہے، جب اُس کی بیوی آمنہ اپنی مجبور یوں کا ذکر کرتی ہے کہ نوکری چھوڑ دی تو کیسے جیئیں گے۔

میاں بیوی کا ایک دوسرے کو تسلیم کرنا، ایک دوسرے کی توقعات اور خواہشات کا احترام کرنا، ازدواجی زندگی کے اصولوں میں سے ایک ہے، عام طور پر عورت شوہر کی ناقدری کا شکار ہوتی ہے۔ شوہر کی ناقدری کی وجہ سے عورت بہ حیثیت ماں اور بیوی بے بسی کی علامت بن جاتی ہے۔ اشفاق احمد کے ڈراما 'داوا اور ولد ادہ' (۴۱) کا جمال اپنی ماں سے اس لیے متنفر ہوتا ہے کہ وہ اپنے شوہر کے مظالم کے آگے بے بس ہوتی ہے۔ مرد کا استحصالی رویہ خانگی زندگی کی بربادی کا سبب بنتا ہے، جو مرد جبر و دھونس کے ذریعے اپنے بیوی بچوں کو ہر طرح دبا نا چاہتا ہے اور اپنی حاکمیت کا رعب جمانا ہے اور بہت سے خانگی مسائل کا سبب بنتا ہے۔ مثلاً اشفاق احمد کے ڈرامے 'آسان سی بات'، 'پیام کا دیا' اور 'یہ تیرے پراسرار بندے' میں گھریلو انتشار اور الجھنوں کے اسباب کی نمائندگی کرتے ہیں 'شابلا کوٹ' میں کہتے ہیں: "اصل میں اُس کی دو شخصیتیں ہیں، سہتی: اور دونوں ہی مجھے زہر لگتی ہیں۔ گھر کے اندر وہ مجھے دیکھتا نہیں اور گھر کے باہر وہ ہر ایک کو دیکھتا ہے، بڑی دیر تک دیکھتا ہے اور بڑی دُور تک دیکھتا ہے۔" (۴۲) دھونس کے رویے سے پیدا ہونے والی عدم مطابقت کی نشان دہی بانو قدسیہ کے ڈرامے 'زرد گلاب' میں کی گئی ہے :

"لالہ: اور جو تو مجھ سے اصلی بات پوچھے۔۔۔ تو یہ شوہر کا رشتہ بھی سوتا ہی ہوتا

ہے۔۔۔ اُس کی ساری عمر سیوا کرو، پر جب جی چاہے کھاٹ سے علیحدہ کر دے،

طلاق دے دے۔۔۔ اُس پر بھی کون بھروسہ کرے اندھا؟۔" (۴۳)

عورت کو گھر کی اساس قرار دیا ہے، اُن کے خیال میں جس طرح تخلیق کے بیشتر مراحل عورت طے کرتی ہے، اسی طرح گھر کے ماحول کو درست رکھنا بھی محض عورت کے فرائض میں شامل نہیں۔ مرد کو اس میں عورت کی مدد و معاونت کرنی چاہیے۔ مسعود مفتی نے مردوں کی اُس سوچ کی مذمت کی ہے، جس کے مطابق، شادی شدہ زندگی کی کامیابی کا بوجھ عورت کے سر پر قرار دیتے ہیں۔

ہمارے معاشرے میں شادی اور سُسرال کی زندگی لڑکی کا دوسرا جنم قرار دیا جاتا ہے۔ شادی سے پہلے کی زندگی کو ختم کرنا ہی شوہر اور سُسرال والوں کی کامیابی تصور کیا جاتا ہے۔ تکلیف وہ حقیقت یہ ہے کہ مرد اپنے والدین اور بہن بھائیوں میں رہنا اپنا حق سمجھتا ہے، جب کہ بیوی کے ماں باپ، بہن بھائی چھڑوانا اپنی حاکمیت کی دلیل سمجھتا ہے۔ مسعود مفتی کا رویے، ڈاکٹر انور سجاد کا ڈراما 'مترش'، تلخ، شیریں، اسی سلسلے کی ایک کڑی ہیں۔ اشفاق احمد کا 'صنم گزیدہ' اسی قسم کے مسائل کی عکاسی کرتے ہیں :

”شیریں: نہیں سہیل، ہم مشرقی لڑکیاں شادی کے بعد اپنے نئے گھر جاتی ہیں تو پرانی دنیا کے دروازے اپنے پر بند کر لیا کرتی ہیں، مجھے پتا ہے۔ تم کہو گے اتنی تعلیم کے باوجود میرے خیالات کتنے دقیقاً نویں ہیں، لیکن جب ہمیں بچپن ہی سے تعلیم دی جاتی ہو، بار بار اس بات کو ہتھوڑے سے دماغ پر نقش کیا جاتا رہا ہو کہ سہیل، اور وہ بدنام زمانہ جملہ۔۔۔ بیٹی تم اپنے گھر جا رہی ہو۔۔۔ اب تمہاری لاش ہی وہاں سے آئے۔۔۔ نان سنس۔۔۔ اتنی ترقی یافتہ دنیا میں بھی عورت اگر اسی طرح۔۔۔“ (۴۴)

دولت، مقام اور مرتبے کی خواہش رکھنے والے اغراض کے گورکھ دھندوں میں اُلجھ کر رہ جاتے ہیں، وہ جو زیادہ سے زیادہ کمانے کے لیے لالچ میں پردیس سدھارتے ہیں، جن کی خاطر کمانے جاتے ہیں، انہیں ہی بھول جاتے ہیں۔ دوسری قسم کے وہ لوگ، جو سُسرال اور بیوی کو ترقی اور دولت کا زینہ سمجھتے ہیں۔ اشفاق احمد کے ڈرامے 'زاویے'، 'معلکوس رابلے'، 'غربت شہر' اور بانو قدسیہ کے 'بھروسہ' میں انہی مسائل کی عکاسی ہے۔ 'معلکوس رابلے' کا آصف اپنی بیوی کو بار بار سمجھانے کی کوشش کرتا ہے: ”آصف۔۔۔ شوہر خوب کمانے والا نہ ہو تو بیوی بھی سکھ سے نہیں بس سکتی، ساری عمر کپڑے دھوتی، برتن مانجھتی مر جاتی ہے۔“ (۴۵)

مسعود مفتی کے ڈرامے 'نصیب' اور فلک پیا کے ڈرامے 'ماں بیٹی' میں عورت پر سماجی دباؤ کی نشاندہی کی گئی ہے۔ ایک ماں سہارے کی خاطر اپنا گھر بناتی ہے، اُس کی بیٹی جب شوہر کے مظالم سے تنگ آ کر ماں کے پاس آتی ہے، کو ماں بیٹی کو اسی جہنم کدے میں واپس جانے کا کہتی ہے اور زمانے کے اُتار چڑھاؤ سمجھاتے ہوئے معاشرے میں عورت کی بے بسی کا نقشہ کھینچتی ہے :

”بیٹی: ملک اور قوم کی بد قسمتی سے آپ کے ذہنی نشوونما کی آب و ہوا وہ تھی، جس میں اصغری اکبری کے قصے کا چرچا تھا۔ تمام زور اس بات پر تھا کہ جو ماں ہو وہ خانداری میں ماہر ہو، اُس زمانے میں ایک مفید ماں کا مسلک یہی تھا کہ گھر والی گجیاں یوں سنبھالے دھوبی کے کپڑے یوں لکھے۔ نوکروں کی نگرانی دن رات کرے۔ اولاد پالے، شوہر کی مزاج شناس ہوں۔ اماں ان سینکڑوں روزانہ کی نصیحتوں کے طور پر میں تم پلیں۔ تمہارا کیا قصور کہ تمہیں مفید ہونا یاد رہا اور حسین ہونا بھول گئیں۔ ہم لوگوں کا بس چلے تو اس ادب کو جس نے ہماری ماؤں کو یوں اعلیٰ پیمانے کی بنا دیا ذبح کر ڈالیں۔“ (۴۶)

اسی طرح بانو قدسیہ کے ڈراما ’دیکھ‘ میں باپ بیٹی کو معاشرتی اونچ نیچ سمجھانے کی کوشش کرتا ہے:

”با: دیکھو بیٹی! وقت چاہے کہیں کا کہیں چلا جائے، عورت تو ہر دور میں قیمتی اور مقدس چیز رہے گی۔ قیمتی اور پاک چیزوں کی بے حرمتی تو دیکھی نہیں جاسکتی۔۔۔

اب لوگ اُن کی تصویریں لگا لگا کر اشتہار بنا رہے ہیں۔ حد ہے کمینگی کی، ہم عورت میں رابعہ بصری کا روپ دیکھ رہے ہیں اور یہ لوگ۔“ (۴۷)

ویہی عورت، زندگی کے ہر میدان میں اپنے مرد کا ساتھ دیتی ہے۔ گھر داری سے لے کر کھیتوں میں کاشت کاری تک کے امور اور محنت و مشقت کو معمولات زندگی اور فرائض میں شمار کیا جاتا ہے۔ موجودہ دور میں عورت جہاں ترقی کی منازل طے کر رہی ہے وہاں اخلاقی سطح سے گر کر اس نے اپنی عزت نفس اور اپنے وقار اور مرتبے کو بھی داؤ پر لگانا شروع کر دیا ہے۔ مردوں سے دوستانوں اور معاشقوں کے نتیجے میں بہت سے گھرانے تباہی کے دھانے پر آن کھڑے ہوئے ہیں، اگر عورت، عورت کا استحصال نہ کرے، تو خاص طور پر شادی شدہ مرد، جس کے ساتھ بہت سے لوگوں کی زندگیاں وابستہ ہوتی ہیں، بد حالی اور تنزل کا شکار نہ ہوں، کیوں کہ ایسی عورت نہ تو مطلقہ ہوتی ہے، نہ بیوہ، نہ سہاگن، بل کہ ٹھکرائے جانے کے شدید احساس تلے کچلی ہوئی عورت ہوتی ہے، اس کی اولاد بھی باپ کے ہوتے ہوئے قیمتی کا زہر چکھتی ہے۔

’لگن اپنی اپنی‘ (۴۸) میں بانو قدسیہ نے مرد و عورت کے باہمی تعلق اور رشتہ ازدواج کے تقدس اور اہمیت پر روشنی ڈالی ہے کہ دونوں کو یک جان دو قالب ہونا چاہیے، بعض مرد اپنے سے زیادہ

خوش شکل اور تعلیم یافتہ باصلاحیت بیوی کو نفسیاتی طور پر خائف ہونے کی وجہ سے جو رستم کا نشانہ بناتے ہیں۔ اُن کے خیال میں بیوی کی اُن پر فوقیت کسی بھی صورت میں ناقابلِ برداشت اور اُن کی حیثیت کم کر دینے کے مترادف ہے، اس لیے ایسے مرد و عورتوں کے علاوہ معاشقوں یا طلاق کی دھمکیوں سے عورت کی عزتِ نفس کچلنے سے نفسیاتی تسکین حاصل کرتے ہیں۔ بات بے بات پر لڑنا جنگلِ شکر و شبہ کرنا ایسے مردوں کا معمول بن جاتا ہے۔ عصمت چغتائی نے ڈراما 'ڈھیٹ' میں بھی عورت کو زندگی کے ہر محاذ پر کمزور ثابت کرنے کی کوشش کی ہے :

”وہ عورت خواہ کتنا ہی بلند مرتبہ پالے، بڑے سے بڑا کام انجام دے لیکن پھر وہ عورت ہے۔ ایک کمزور رہتی۔ میں تھوڑی دیر کے لیے مانو کہ میں یقین نہیں کرتی۔ تب؟ وہ تمہارے ماننے اور نہ ماننے سے کیا ہوتا ہے۔ دنیا کہتی ہے، بڑے بڑے علمائے دین اور فلسفیوں کے قول دیکھ لو۔“ (۴۹)

اسی طرح معاشرتی سطح پر دیکھیں تو اکثر گھرانوں میں بیٹوں کو بیٹیوں پر فوقیت دی جاتی ہے۔ لڑکیوں کو کم تر گردانا جاتا ہے، مائیں خود بیٹیوں کی تربیت اس انداز میں کرتی ہیں، جس سے لڑکوں میں اپنی برتری کا سودا سا جاتا ہے۔ وہ ہمیشہ کے لیے عورتوں کو اپنے سے کم تر سمجھنے لگتے ہیں، اگر ماں صنفی امتیاز نہ برتے، بل کہ بیٹی بیٹے کے ساتھ یکساں سلوک کرے، تو اس کے پروردہ بہت کم استحصال کا شکار بنیں۔۔۔ غلط تربیت اور سماجی روایات کا نتیجہ ہے کہ مرد عورت پر اپنی ساری غریبی، ذہنی تناؤ، ماریٹائی اور خرومی کا غصہ کم تر سمجھتے ہوئے نکالتا ہے۔ مرد بانجھ ہو تو پردہ داری کی آخری حدوں کو چھو جاتا ہے اور اگر عورت بانجھ ہو تو زندہ رہنے کے تمام حقوق سے محروم کر دی جاتی ہے۔ یونس جاوید 'واہی پر خار' (۵۰) کی نوجہ بھی روایات کی بھینٹ چڑھتے چڑھتے تنگ آ کر بغاوت پر آمادہ ہو گئی۔ عزتِ نفس عورت کو بہت عزیز ہوتی ہے۔ عورت خواہ طوائف کیوں نہ ہو، اُس کے جسم اور عزتِ نفس کی دھتکار اس کے اندر نفرت کے اُلاؤ روشن کر دیتی ہے، جس میں وہ سب کو جلا کر بھسم کر دینا چاہتی ہے۔ منٹو کی سوگندھی، جب سیٹھ کی تحقیر آمیز باتیں سنتی ہے، تو شدید نفرت اور حقارت سے اُسے دھتکار کر اپنی بے عزتی کا بدلہ لیتی ہے۔

اجد اسلام اجد کے ڈرامے 'دن' میں بھی اسی موضوع پر روشنی ڈالی گئی ہے۔

ابصار عبدالعلی کے ڈرامے 'دُفس' (۵۱)، جاوید دانش کے ڈرامے 'ہجرت کے تماشے' (۵۲) اور کوثر علی کے ڈرامے 'آئینہ حیات' (۵۳) میں یہی موضوع اُجاگر کیا ہے، اگر والدین اپنی اولاد کی شادیاں پاکستان میں آکر کرنا چاہتے ہیں، تو لڑکیاں اسے اپنی آزادی کے سلب ہونے کے مترادف سمجھتے ہوئے، بغاوت پر اُتر آتی ہیں۔ عورت کے بارے میں سماجی رویے خصوصی اہمیت رکھتے ہیں۔ مردانہ حاکمیت والے معاشرے میں مروجہ رسوم و روایات اور تصورات کے تناظر میں عورت کا مقام و مرتبہ متعین کیا جاتا ہے۔ ایک اچھا معاشرہ عورت و مرد کے حقوق و فرائض میں تخصیص کا قائل نہیں ہوتا، بل کہ یکساں انسانی سلوک کو اہمیت دیتا ہے۔ سماج میں مروجہ صنفی امتیازی سلوک والے معاشرے میں عورت پر مرد کی فوقیت تسلیم کی جاتی ہے۔

حقیقت یہ ہے کہ تانیشی فکر نے ناول اور انسانی کی طرح اُردو ڈرامے پر بھی گہرے اثرات مرتب کیے ہیں، جس کی وجہ سے موضوعاتی تنوع میں اضافے کے علاوہ ڈرامے کا کیونوس وسیع ہوا ہے۔ دور حاضر میں ڈرامہ نگاروں میں بدلیسی تہذیب اور کلچر کی یلغار کو روکتے ہوئے اپنے سماجی پس منظر میں تانیشی شعور اور رویے کو اُجاگر کرنے کے لیے نیلی ڈراموں کا سہارا بھی لیا اور ان کے ذریعے عورت کے جذبات و احساسات، خانگی تشدد اور اس کے نتیجے میں رونما ہونے والے استحصالی رویوں کی نشان دہی کی جا رہی ہے۔



### حوالے

- (۱) رضی عابدی، مغربی ڈرامہ اور جدید ادبی تحریکیں، لاہور: اوراٹا لائف و ترجمہ جامعہ پنجاب، ۱۹۸۷ء، ص ۸۱-۸۲
- (۲) اشیا ربلی تاج، سید، 'انارکلی'، لاہور، سنگ میل پبلی کیشنز، ۱۹۹۷ء
- (۳) محمد سلیم ملک، ڈاکٹر، 'جدید اُردو ڈراما'، لاہور: بک ہوم، ۲۰۰۳ء، ص ۵۳
- (۴) عصمت چغتائی، دہائی بانگ، مشمولہ شیطان، من، من، من، ص ۱۷۳-۱۷۴
- (۵) راجندر سنگھ بیدی، 'مجموعہ راجندر سنگھ بیدی'، لاہور، سنگ میل پبلی کیشنز، ۲۰۰۷ء، ص ۱۴۱-۱۴۱
- (۶) عصمت چغتائی، 'کلیاں'، لاہور: اُردو مرکز، ۱۹۶۰ء، ص ۱۹۸

- (۷) بلا لوقد سیدہ "سورج منکھی"، لاہور سننگ میل پبلی کیشنز، ۲۰۰۱ء، ص ۳۱-۳۲
- (۸) میرزا ادیب، "رفیع پیر کے ڈرامے"، لاہور: مجلس ترقی ادب، ۱۹۹۰ء، ص ۳۳۲
- (۹) امجد اسلام امجد، "اپنے لوگ (طویل ڈرامے)"، لاہور، سننگ میل پبلی کیشنز، ۲۰۰۱ء، ص ۳۶
- (۱۰) یونس جاوید، "رگوں میں اندھیرا"، اسلام آباد، دوست پبلی کیشنز، ۱۹۹۷ء، ص ۳۳
- (۱۱) مسعود حسین تارڑ، "کالاش"، لاہور، سننگ میل پبلی کیشنز، ۲۰۰۳ء، ص ۲۸۱
- (۱۲) امجد اسلام امجد، "اپنے لوگ (طویل ڈرامے)"، لاہور، سننگ میل پبلی کیشنز، ۲۰۰۱ء
- (۱۳) بلا لوقد سیدہ "تماشیل"، لاہور، سننگ میل پبلی کیشنز، ۲۰۰۰ء، ص ۲۱۳
- (۱۴) امجد اسلام امجد، "دربار"، لاہور، سننگ میل پبلی کیشنز، ۱۹۹۱ء، ص ۱۸۳
- (۱۵) اشفاق احمد، "ایک محبت سو ڈرامے"، لاہور، سننگ میل پبلی کیشنز، ۲۰۰۰ء، ص ۲۷۱-۲۷۳
- (۱۶) ایضاً، ص ۵۰۳
- (۱۷) اشفاق احمد، "حیرت کدہ"، لاہور، سننگ میل پبلی کیشنز، ۲۰۰۳ء، ص ۳۳
- (۱۸) بلا لوقد سیدہ "تماشیل"، لاہور، سننگ میل پبلی کیشنز، ۲۰۰۰ء، ص ۲۶۷
- (۱۹) مرزا ادیب، "آئسو اور ستارے"، لاہور، مقبول اکیڈمی، سن ۲۵۳-۲۵۵
- (۲۰) رضیہ فصیح احمد، "کالا چور"، کراچی، اکادمی باذیت، ۲۰۰۹ء، ص ۳۶-۳۷
- (۲۱) امجد اسلام امجد، "اپنے لوگ"، ص ۳۰۷ (۲۲) ایضاً، ص ۲۱۰
- (۲۳) امجد اسلام امجد، "وارث"، لاہور، سننگ میل پبلی کیشنز، ۲۰۰۲ء، ص ۳۳
- (۲۳) یونس جاوید، "رگوں میں اندھیرا"، ص ۵۹
- (۲۵) اشفاق احمد، "شاہلاکوٹ"، لاہور، سننگ میل پبلی کیشنز، ۲۰۰۱ء، ص ۲۳۲
- (۲۶) امجد اسلام امجد، "اپنے لوگ"، ص ۳۲۳
- (۲۷) مظہر الاسلام، "باتوں کی بارش میں بھکتی لڑکی"، لاہور، سننگ میل پبلی کیشنز، ۲۰۰۲ء، ص ۱۰۷
- (۲۸) بلا لوقد سیدہ "تماشیل"، ص ۲۷۰
- (۲۹) بلا لوقد سیدہ "چانام کا دیا"، لاہور، سننگ میل پبلی کیشنز، ۲۰۰۳ء، ص ۲۷۸

- (۳۰) سعادت حسن منٹو، "منٹو ڈرامے"، لاہور، سنگ میل پبلی کیشنز، ۲۰۰۳ء، ص ۱۱۹
- (۳۱) اشفاق احمد، "اور ڈرامے"، لاہور، سنگ میل پبلی کیشنز، ۱۹۹۳ء، ص ۳۳۹
- (۳۲) اشفاق احمد، "ایک محبت سو ڈرامے"، لاہور، سنگ میل پبلی کیشنز، ۱۹۹۳ء، ص ۲۷
- (۳۳) ایضاً، ص ۲۳۲
- (۳۴) یونس جاوید، "اندھیرا جالا"، لاہور، اظہار سنز، ۱۹۶۶ء، ص ۳۲۰
- (۳۵) اشفاق احمد، "اور ڈرامے"، ص ۹ (۳۶) ایضاً، ص ۱۰۰
- (۳۷) اشفاق احمد، "بچے پاؤں"، لاہور، سنگ میل پبلی کیشنز، ۲۰۰۰ء، ص ۱۷۲-۱۷۳
- (۳۸) بلو قدسیہ، "دوسرا قدم"، لاہور، سنگ میل پبلی کیشنز، ۲۰۰۵ء، ص ۱۰۲
- (۳۹) حمید کاشمیری، "کافی ہاؤس"، لاہور، مقبول اکیڈمی، ۱۹۹۲ء، ص ۱۸۵-۱۸۷
- (۴۰) احمد فراز، "بیرے خواب ریزہ ریزہ"، اسلام آباد، دوست پبلی کیشنز، ۱۹۹۸ء، ص ۱۰
- (۴۱) اشفاق احمد، "ایک محبت سو ڈرامے"، لاہور، سنگ میل پبلی کیشنز، ۱۹۹۳ء، ص ۱۳۳-۱۳۴
- (۴۲) اشفاق احمد، "ٹاٹا بلاکٹ"، لاہور، سنگ میل پبلی کیشنز، ۲۰۰۱ء، ص ۲۳۲
- (۴۳) بلو قدسیہ، "فٹ پاتھ کی گھاس"، لاہور، سنگ میل پبلی کیشنز، ۲۰۰۰ء، ص ۱۱۷-۱۱۸
- (۴۴) اشفاق احمد، "ایک محبت سو ڈرامے"، لاہور، سنگ میل پبلی کیشنز، ۱۹۹۳ء، ص ۲۸۳
- (۴۵) ایضاً، ص ۱۱۵
- (۴۶) مہر نگار مسرور، "فلک پنا کے ڈرامے"، مرتبہ، کراچی، بیت الحزین، ۱۹۸۳ء، ص ۶۳-۶۵
- (۴۷) بلو قدسیہ، "تھیل"، ص ۱۲۳
- (۴۸) بلو قدسیہ، "لگن اپنی اپنی"، لاہور، سنگ میل پبلی کیشنز، ص ۸۲
- (۴۹) عصمت چغتائی، "کلیاں"، لاہور، اردو مرکز، ۱۹۶۰ء، ص ۱۹۰
- (۵۰) یونس جاوید، "رگوں میں اندھیرا"، ص ۳۳
- (۵۱) ایصار عبد العلی، "شہرگ"، لاہور، سنگ میل پبلی کیشنز، ۱۹۸۸ء، ص ۲۸-۲۹
- (۵۲) جاوید ایش، "ہجرت کے قماشے"، پاکستان بکس اینڈ لٹریچر سائونڈرز، ۱۹۹۳ء، ص ۵۶
- (۵۳) کوز علی، "آئینہ حیات"، لاہور، عبداللہ پبلی کیشنز، ص ۱۰۰-۱۰۱

